

प्रेषक,

सुबर्द्धन,  
अपर सचिव (स्वतन्त्र प्रभार)  
उत्तराखण्ड शासन।

सेवा में,

निदेशक,  
विद्यालयी शिक्षा  
उत्तराखण्ड, देहरादून।

माध्यमिक शिक्षा अनुभाग-3

देहरादून, दिनांक: 2 अक्टूबर, 2011

विषय: वित्तीय वर्ष 2011-12 में जीर्ण-शीर्ण योजनान्तर्गत विद्यालय भवनों के चालू निर्माण कार्य हेतु धनराशि स्वीकृत किये जाने के संबंध में।

महोदय,

कृपया उपर्युक्त विषयक आपके पत्र संख्या: 5ख(2)/47844/जीर्ण-शीर्ण/2011-12 दिनांक: 22 अगस्त, 2011 एवं पत्र संख्या: 5ख(2)/47844/जीर्ण-शीर्ण/2011-12 दिनांक: 22 सितम्बर, 2011 के संबंध में तथा शासनादेश संख्या 845/XXIV-3/2007/03(11) 2010 दिनांक: 16 जुलाई, 2010 के क्रम में मुझे यह कहने का निदेश हुआ है कि श्री राज्यपाल महोदय जीर्ण-शीर्ण योजनान्तर्गत वित्तीय वर्ष 2011-12 में निम्नांकित तालिका के स्तम्भ-2 में उल्लिखित रा0इ0का0 के चालू निर्माण कार्य को पूर्ण किये जाने हेतु स्तम्भ-3 में उल्लिखित अनुमोदित लागत के सापेक्ष स्तम्भ-4 में अंकित पूर्व में स्वीकृत धनराशि के अतिरिक्त स्तम्भ-5 पर अंकित विवरणानुसार कुल ₹ 100.00 लाख (रुपये एक करोड़ मात्र) की धनराशि को प्रश्नगत योजनान्तर्गत आपके निर्वर्तन पर रखते हुये नियमानुसार व्यय किये जाने की सहर्ष स्वीकृति निम्नलिखित शर्तों के अधीन प्रदान करते हैं:

क्रमांक	विद्यालय का नाम	अनुमोदित लागत	(धनराशि लाख रुपयों में)	
			पूर्व में स्वीकृत धनराशि	स्वीकृति हेतु संस्तुत धनराशि
01	02	03	04	05
01	राजकीय इंटर कॉलेज, पाबौ, पौड़ी	196.56	19.56	100.00
	कुल योग	196.56	19.56	100.00

1. कार्य करने से पूर्व मदवार दर विश्लेषण विभाग के अधीक्षण अभियन्ता द्वारा स्वीकृत/अनुमोदित दरों के आधार पर तथा जो दरें शेड्यूल ऑफ रेट्स में स्वीकृत नहीं हैं, अथवा बाजार भाव से ली गयी हो, की स्वीकृति पर नियमानुसार अधीक्षण अभियन्ता से अनुमोदन प्राप्त करना आवश्यक होगा।

2. कार्य करने से पूर्व उक्त कार्य के सम्बन्ध में कार्यदायी संस्था से वित्त विभाग के शासनादेश संख्या: 475/XXVII(07)2008, दिनांक: 15.12.2008 के अनुसार निर्धारित प्रपत्र पर एम0ओ0यू0 अवश्य हस्ताक्षरित किया जाना सुनिश्चित किया जाय।

3. कार्य पर उतना ही व्यय किया जाय, जितनी धनराशि स्वीकृत की गयी है। स्वीकृत धनराशि से अधिक व्यय कदापि न किया जाए।
  4. एक मुश्त प्राविधानों को कार्य करने से पूर्व विस्तृत आंगणन गठित कर सक्षम अधिकारी से अनुमोदन अवश्य प्राप्त कर लिया जाय।
  5. कार्य कराने से पूर्व समस्त औपचारिकतायें तकनीकी दृष्टि को मददेनजर रखते हुए एवं लो0नि0वि0 द्वारा प्रचलित दरों/विशिष्टियों को ध्यान में रखते हुए निर्माण कार्य को सम्पादित करना सुनिश्चित करें।
  6. आगणन गठित करते समय तथा कार्य प्रारंभ कराने से पूर्व उत्तराखण्ड अधिप्राप्ति नियमावली, 2008 में उल्लिखित नियमों का पालन कड़ाई से किया जाय।
  7. कार्य कराने से पूर्व उच्चाधिकारियों एवं भूगर्भवेत्ता (कार्य की आवश्यकतानुसार) से कार्य स्थल का भली-भाँति निरीक्षण अवश्य करा लिया जाए तथा निरीक्षण के पश्चात दिये गये निर्देशों के अनुरूप ही कार्य किया जाय।
  8. निर्माण सामग्री को उपयोग में लाने से पूर्व सामग्री का परीक्षण प्रयोगशाला से अवश्य करा लिया जाय तथा उपयुक्त सामग्री ही प्रयोग में लायी जाय।
  9. मुख्य सचिव, उत्तराखण्ड शासन के शासनादेश संख्या: 2047/XIV-219(2006) दिनांक: 30.05.2006 द्वारा निर्गत आदेशों का, कार्य कराते समय या आगणन गठित करते समय कड़ाई से पालन कराना सुनिश्चित किया जाय।
  10. उक्त भवन निर्माण कार्य को निर्धारित समयसारिणी के अनुसार अवश्य पूर्ण कराकर भवन विभाग को हस्तगत कराया जाना सुनिश्चित किया जाय।
  11. अनुमोदित लागत पर ही निर्माण कार्य को पूर्ण किया जाय, किसी भी दशा में आंगणन को पुनरीक्षित नहीं किया जायेगा।
2. उपर्युक्त धनराशि का व्यय वर्तमान वित्तीय नियमों के अनुसार किया जाय और जहाँ आवश्यक हो, व्यय करने से पूर्व सक्षम प्राधिकारी की प्राविधिक स्वीकृति अवश्य प्राप्त कर ली जाय। स्वीकृत धनराशि का उपयोगिता प्रमाण-पत्र निर्धारित प्रारूप पर यथा समय शासन तथा महालेखाकार को उपलब्ध करा दिया जाय। स्वीकृति की प्रत्याशा में अनानुमोदित व्यय कदापि न किया जाय।
  3. इस सम्बन्ध में होने वाला व्यय चालू वित्तीय वर्ष 2011-12 के आय-व्ययक में अनुदान संख्या-11 के अधीन लेखाशीर्षक-4202-शिक्षा खेलकूद तथा संस्कृति पर पूंजीगत परिव्यय, -01-सामान्य शिक्षा, -202-माध्यमिक शिक्षा, -00-आयोजनागत, -11-राजकीय हाईस्कूल एवं इंटरमीडिएट कालेजों के भवनहीन/जीर्ण-शीर्ण भवनों का निर्माण, 24-वृहत निर्माण कार्य के नामें डाला जायेगा।
  4. यह आदेश वित्त विभाग के अशासकीय संख्या: 218 (P)XXVII(3)2011-12 दिनांक: 19 अक्टूबर, 2011 में प्राप्त उनकी सहमति से निर्गत किये जा रहे हैं।



भवदीय,  
(सुबर्द्धन)  
अपर सचिव (स्वतन्त्र प्रभार)

पृष्ठांकन संख्या: 101 /P/XXIV-3/11/03(11)2010 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड, देहरादून।
- 2- निजी सचिव, मा० मुख्यमंत्री जी, उत्तराखण्ड।
- 3- निजी सचिव, मा० विद्यालयी शिक्षा मंत्री जी, उत्तराखण्ड।
- 4- निजी सचिव, मुख्य सचिव, उत्तराखण्ड शासन।
- 5- आयुक्त, गढ़वाल मण्डल, पौड़ी
- 6- अपर शिक्षा निदेशक, गढ़वाल मण्डल, पौड़ी
- 7- जिलाधिकारी, पौड़ी।
- 8- कोषाधिकारी, पौड़ी।
- 9- जिला शिक्षा अधिकारी, पौड़ी।
- 10- वित्त अनुभाग-3/नियोजन प्रकोष्ठ उत्तराखण्ड सचिवालय।
- 11- बजट एवं राजकोषीय नियोजन एवं संसाधन निदेशालय, सचिवालय परिसर।
- 12- संबंधित निर्माण एजेन्सी।
- 13- कम्प्यूटर सैल (वित्त विभाग) उत्तराखण्ड शासन।
- 14- एन०आई०सी० सचिवालय परिसर, देहरादून।
- 15- भाषा अनुभाग, उत्तराखण्ड शासन।
- 16- गार्ड फाइल।



आज्ञा से,  
  
( जी०पी०तिवारी )  
अनुसचिव।